

(೬) ಕೆ. ಪಿ. ಸಿ. ಸಿ. ಮಾಜಿ ಅಧ್ಯಕ್ಷ ಶ್ರೀ ಕೆ. ಹೆಚ್. ರಂಗನಾಥ್‌ರವರ ಮೇಲೆ ಹಲ್ಲೆ.

ಶ್ರೀ ಜ್ಞಾನದೇವ ದೊಡ್ಡಮೇಟೆ.—ಅಧ್ಯಕ್ಷರೇ, ಹಿಂದಿನ ಪ್ರದೇಶ ಕಾಂಗ್ರೆಸ್ ಅಧ್ಯಕ್ಷ ಹಾಗೂ ಲೋಕಸಭಾ ಸದಸ್ಯ ಶ್ರೀ ಕೆ. ಎಚ್. ರಂಗನಾಥ್ ಅವರ ಮೇಲೆ ಧಾಳಿ ಮಾಡಿದ ವ್ಯಕ್ತಿಯು ಸಂಶಯಾತ್ಮಕ ಕೊಲೆಯು 'ಹಿಂದಿನ' ವಿಷಯದಲ್ಲಿ ಹಿಂದೆ ಕೈವಾಡ ಇರುವ ವ್ಯಕ್ತಿಗಳನ್ನು ಹಿಡಿಯುವಲ್ಲಿ ತೀವ್ರ ತನಿಖೆ ಮಾಡಿ ಸಾರ್ವಜನಿಕವಾಗಿ ಹಾಗೂ ರಾಜಕೀಯವಾಗಿ ದುಡಿಯಬಲ್ಲ ವ್ಯಕ್ತಿಗಳಿಗೆ ರಕ್ಷಣೆಯ ಭರವಸೆ ಇದೆಯೆನ್ನುವುದನ್ನು ತೋರಿಸಬೇಕೆಂದು ಗೃಹ ಖಾತೆಯ ಸಚಿವರ ಗಮನಕ್ಕೆ ತರುತ್ತೇನೆ.

ಶ್ರೀ ಬಿ. ರಾಜಯ್ಯ.—ಇನ್‌ವೆಸ್ಟಿಗೇಷನ್ ಮಾಡುತ್ತಿದ್ದೇವೆ. ಅದು ಬಂದಮೇಲೆ ವರದಿ ಕೊಡುತ್ತೇನೆ.

ಶ್ರೀ ಕೆ. ಎಚ್. ಪಾಟೀಲ್.—ಹೀಗೆ ಹೇಳಿದರೆ ಹೇಗೆ? ಮಾನ್ಯ ದೊಡ್ಡಮೇಟೆಯವರು ನಿಮ್ಮ ಪಕ್ಷದವರೇ ಅಲ್ಲವೇ? ಇಂತಹ ಗಹನ ವಿಷಯಗಳ ಬಗ್ಗೆ ತಾವು ಸದನಕ್ಕೆ ಬರುವುದಕ್ಕೆ ಮೊದಲೇ ವರದಿಯನ್ನು ತರಿಸಬೇಕಾಗುತ್ತದೆ. He must be fully equipped with minute to minute information.

ಶ್ರೀ ಬಿ. ರಾಜಯ್ಯ.—ಆ ಬಗ್ಗೆ ಪ್ರಯತ್ನ ಮಾಡಿದ್ದೇವೆ. ಆತ ೨೯ನೇ ತಾರೀಖು ತಪ್ಪಿಸಿಕೊಂಡಿದ್ದಾನೆ. ಆ ನಂತರ ಕೇಸ್ ದಾಖಲು ಮಾಡಿಕೊಂಡು ಪತ್ನಿ ಕಾರ್ಯವನ್ನು ನಡೆಸಲಾಗಿದೆ. ಆತನನ್ನು ೩ ಜನ ಕರೆದುಕೊಂಡು ಹೋದರು ಎಂದು ಹೇಳಿ ಆತನ ಸಹೋದರ ಹೇಳಿದ್ದಾನೆ. ಆತ ಕೊಲೆಯಾಗಿದ್ದಾನೆ ಎಂದು ತಿಳಿದಿದ್ದು ೩ ದಿವಸಗಳು ಆದಮೇಲೆ. ಬೆಂಗಳೂರಿಗೆ ನೀರು ಬರತಕ್ಕ ಹಾದಿಯಲ್ಲಿ ಒಂದು ಕಡೆ ಈತನ ಶವವನ್ನು ಕಂಡು ಎಂಜಿನಿಯರ್ ಒಬ್ಬರು ವರದಿ ಮಾಡಿದ್ದಾರೆ. ಆತ ಸತ್ತ ತಕ್ಷಣ ವಿಷಯ ನನಗೆ ಗೊತ್ತಾಗಿಲ್ಲ. ಈ ಬಗ್ಗೆ ವಿವರ ತರಿಸಿ ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಅಧ್ಯಕ್ಷರೇ, ಹೆಚ್ಚು ಮಹತ್ವ...

ಅಧ್ಯಕ್ಷರು.—ತಾವು ಕುಳಿತುಕೊಳ್ಳಿ, ಈ ಬಗ್ಗೆ ಪ್ರಸ್ತಾಪ ಬೇಡ.

ಶ್ರೀ ಬಿ. ಬಸವಲಿಂಗಪ್ಪ.—ನಾನು ಜಾಸ್ತಿ ಟೈಮ್ ತೆಗೆದುಕೊಳ್ಳುವುದಿಲ್ಲ. ಇದು ಅಷ್ಟು ಮಹತ್ವದ್ದು ಇರುವುದರಿಂದ ಹೇಳುತ್ತಿದ್ದೇನೆ.

ಅಧ್ಯಕ್ಷರು.—ಈ ರೀತಿ ಮಾತನಾಡಿದರೆ ನಾನು ರೆಕಾರ್ಡ್ ಮಾಡಬೇಡಿ ಎಂದು ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ನಾನು ಹೆಚ್ಚು ಮಾತನಾಡುವುದಿಲ್ಲ. ಈಗ...

ಅಧ್ಯಕ್ಷರು.—ತಾವು ಯಜಮಾನರು. ದಯವಿಟ್ಟು ಕುಳಿತುಕೊಳ್ಳಿ.

(೭) ಹೊಸನಗರ ತಾಲ್ಲೂಕಿನಲ್ಲಿ ದೊಡ್ಡಿನಮನೆ ಚಂದ್ರಶೇಖರ್ ಎಂಬುವರ ಕೊಲೆ ಬಗ್ಗೆ.

ಶ್ರೀ ಆರ್. ಎನ್. ನಾಯಕ್.—ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲಾ ಹೊಸನಗರ ತಾಲ್ಲೂಕು ನಗರ ಹೋಬಳಿ ಯಡಗೂರಿನಲ್ಲಿ ದಿನಾಂಕ ೨೯-೧-೮೬ರ ಮಧ್ಯಾಹ್ನ ೧೨-೦೦ ಗಂಟೆ ಸಮಯದಲ್ಲಿ ಉತ್ತಿಗಾ ಗ್ರಾಮದ ದೊಡ್ಡಿನ ಮನೆ ಚಂದ್ರಶೇಖರ ಎಂಬ ಸುಮಾರು ೨೫ ವರ್ಷ ಪ್ರಾಯದ ಯುವಕನನ್ನು ಕೆಗ್ಗೊಲೆ ಮಾಡಿರುತ್ತಾರೆ. ಆದರೆ ಈ ವರೆಗೂ ಯಾರನ್ನೂ ಬಂಧಿಸಿಲ್ಲ. ಸ್ಥಳೀಯ ಸರ್ಕಲ್ ಇನ್‌ವೆಸ್ಟಿಗೇಟರ್ ಪತ್ನಿ ಹೆಚ್ಚು ಸಾಧ್ಯವಿದ್ದರೂ ಕ್ರಮ ಕೈಗೊಂಡಿಲ್ಲ. ಈ ಪ್ರಕರಣವು ಹೊಸನಗರ ತಾಲ್ಲೂಕಿನ ಜನತೆಗೆ ಭಯ ಭೀತಿಯನ್ನುಂಟು ಮಾಡಿ ನಾಗರಿಕರಿಗೆ ರಕ್ಷಣೆ ಇಲ್ಲದಂತಾಗಿದೆ. ಪೊಲೀಸರ ಅದಕ್ಷತೆಯೇ ಈ ಹಗಲು ಕೆಗ್ಗೊಲೆಗೆ ಕಾರಣವಾಗಿದೆಯೆಂದು ಸರಕಾರ ಮತ್ತು ಸದನದ ಗಮನ ಸೆಳೆಯುತ್ತಿದ್ದೇನೆ.

ಶ್ರೀ ಬಿ. ರಾಜಯ್ಯ.—ಇಂತಹದ್ದೆಲ್ಲಾ ಆಗುತ್ತಾ ಇರುತ್ತದೆ. ಇದು ಹೊಸದಾಗಿ ಆಗಿಲ್ಲ.

(ಗೊಂದಲ)

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.—ನಾವು ಇವರಿಂದ ಈ ಉತ್ತರವನ್ನು ಕೇಳುವುದಕ್ಕೆ ಬಂದಿಲ್ಲ.

ಶ್ರೀ ಬಿ. ರಾಜಯ್ಯ.—ಅಧ್ಯಕ್ಷರೇ, ಕೊಲೆಗಳು ಈ ವರ್ಷ ಹೊಸದಾಗಿ ಆಗುತ್ತಾ ಇಲ್ಲ. ಇಂತಹದ್ದು ಆಗುತ್ತಾ ಇರುತ್ತವೆ ಈ ಸಾರಿ ಈ ಬಗ್ಗೆ ಸಂಬಂಧಪಟ್ಟ ಹಾಗೆ...

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.—ಮಾನ್ಯ ಗೃಹ ಮಂತ್ರಿಗಳು ಹೀಗೆ ಮಾತನಾಡುವುದೇ?

(ಗೊಂದಲ)

ಶ್ರೀ ಬಿ. ರಾಜಯ್ಯ.—ಕೊಲೆಗಳು ಆಗುತ್ತಾ ಇಲ್ಲವೇ ?

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.—ಹಿಂದೆ ಕೂಡಾ ಆಗಿವೆ. ಈಗಲೂ ಕೂಡಾ ಆಗಿದೆ ಹಾಗೆ...

(Interruption)

* * * * *

MR. SPEAKER.—I order not to record.

ಶ್ರೀ ಬಿ. ರಾಜಯ್ಯ.—ಇಂತಹದ್ದು ಆಗಿಲ್ಲ ಎಂದು ಹೇಳುವುದಕ್ಕೆ ಆಗುತ್ತದೆಯೇ ? ಈ ಬಗ್ಗೆ ವಿಷಯವನ್ನು ತರಿಸಿ ತಿಳಿಸುತ್ತೇನೆಂದು ಹೇಳುತ್ತಿದ್ದೆ. ಅಷ್ಟರಲ್ಲಿಯೇ ಅವರು ಮಧ್ಯೆ ಎದ್ದು ಮಾತನಾಡಿದರೆ ಹೇಗೆ ?

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.—ಅಧ್ಯಕ್ಷರೇ...

ಅಧ್ಯಕ್ಷರು.—ಧರ್ಮಸಿಂಗ್ ಅವರೇ ತಾವು ಕುಳಿತುಕೊಳ್ಳಿ. ತಾವು ಇವತ್ತು ಉಗ್ರವಾಗಿದ್ದೀರಿ. ಉಗ್ರನರಸಿಂಹನ ತರಹ ಆಡುತ್ತಿದ್ದೀರಿ, ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.— ಗೃಹ ಮಂತ್ರಿಗಳು ಈ ಬಗ್ಗೆ ಉತ್ತರ ಕೊಡಬೇಕಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ನಿಯಮ ಷಿಫರ ಪ್ರಕಾರ ಇಲ್ಲಿ ವಿಚಾರ ಇದೆ. ಈ ವಿಷಯವನ್ನು ಎತ್ತಿದಾಗ, ಈ ಬಗ್ಗೆ ಪರದಿಯನ್ನು ತರಿಸಿ ಸದನಕ್ಕೆ ಕೊಡುತ್ತೇವೆ ಎಂದು ಹೇಳಿದ್ದರೆ ಅದಕ್ಕೆ ಯಾರೂ ತಕರಾರು ಮಾಡುತ್ತಾ ಇರಲಿಲ್ಲ. ಇದಕ್ಕೆ ಮಾನ್ಯ ಮಂತ್ರಿಗಳು ಏನು ಉತ್ತರ ಹೇಳಿದರು ? ಇದೇನೂ ಹೊಸದಲ್ಲ, ಡೇ ಟು ಡೇ ಆಗತಕ್ಕ ವಿಚಾರ ಎಂದು ಹೇಳಿದರು. ಇವರು ಈ ರೀತಿ ಉತ್ತರ ಕೊಡುವುದರಿಂದ ನಾವು ಈ ಬಗ್ಗೆ ಎರಡು ರೀತಿ ತಿಳಿದುಕೊಳ್ಳಬೇಕಾಗುತ್ತದೆ. ಡೇ ಟು ಡೇ ವ್ಯಾಟರ್ ಇದು ಆಗಿರುವುದರಿಂದ ಈ ವಿಚಾರವನ್ನು ಈ ಸದನದಲ್ಲಿ ಎತ್ತತಕ್ಕ ಹಕ್ಕು ಮಾನ್ಯ ಸದಸ್ಯರಿಗೆ ಇಲ್ಲವೆಂದು ತಿಳಿದುಕೊಳ್ಳೋಣವೆ ? ಅಥವಾ ಇದು ಈ ರೀತಿ ನಡೆಯುತ್ತಿರುವುದರಿಂದ ಇದಕ್ಕೆ ಉತ್ತರವನ್ನು ಕೊಡತಕ್ಕ ಅವಶ್ಯಕತೆ ಇಲ್ಲ ಎನ್ನುವ ಭಾವನೆಯನ್ನು ನಾವು ಮಾಡೋಣವೇ ?

ಶ್ರೀ ಬಿ. ರಾಜಯ್ಯ.—ಈ ಬಗ್ಗೆ ನೋಟೀಸನ್ನು ನನಗೆ ಒಂದು ಗಂಟೆ ಹಿಂದೆ ಕೊಟ್ಟಿದ್ದಾರೆ. ಈ ಬಗ್ಗೆ ಶಿವಮೊಗ್ಗದಿಂದ ಇನ್‌ಫರ್ಮೇಷನ್ ತರಿಸಬೇಕು. ತರಿಸಿಕೊಡುತ್ತೇನೆಂದು ಹೇಳುತ್ತಿದ್ದೇನೆ.

(* Not recorded as ordered by the Chair)

ಶ್ರೀ ಎಸ್. ಬಂಗಾರಪ್ಪ. — ಡೇಟ್ ಡೇ ನಡೆಯುತ್ತದೆ ಎಂದು ಹೇಳಿದರೆ ಅರ್ಥವೇನು ? ಈ ಬಗ್ಗೆ ನಾವು ಸದನದಲ್ಲಿ ಕಣ್ಣು ಮುಚ್ಚಿಕೊಂಡು ಕುಳಿತುಕೊಳ್ಳಬೇಕೇ ? ನನಗೆ ಈ ಬಗ್ಗೆ ಎಷ್ಟು ಸಿಟ್ಟು ಬಂದರೂ ಸಹಾ ಅದನ್ನು ನೋಡಿಕೊಂಡು ಕೂತಿದ್ದೇನೆ. ನಾಳೆಯ ದಿವಸ ಮಾನ್ಯ ಧರ್ಮಸಿಂಗ್ ಅವರು ಮಂತ್ರಿಗಳಾಗಿ ಆ ಕಡೆ ಕುಳಿತುಕೊಳ್ಳಬಹುದು. ಆಗ ಮಾನ್ಯ ಗೃಹ ಮಂತ್ರಿಗಳು ಈ ಕಡೆ ಕುಳಿತುಕೊಳ್ಳಬಹುದು. ಆಗ ಇಂತಹ ವಿಷಯ ಬಂದಾಗ ಮಂತ್ರಿಗಳು ಡೇಟ್ ಡೇ ಬಿಸಿನೆಸ್ ಎಂದು ಈ ರೀತಿಯ ಉತ್ತರವನ್ನೇ ಕೊಟ್ಟರೆ ಅವರಿಗೆ ಎಷ್ಟು ಕೋಪ ಬರುವುದಿಲ್ಲ ?

ಶ್ರೀ ಬಿ. ರಾಜಯ್ಯ. — ನಾನು ಮುಂದೆ ವಿಷಯವನ್ನು ಹೇಳುವುದಕ್ಕೆ ಇದ್ದೆನು. ಅವರು ಅಷ್ಟಕ್ಕೇ ಮಂಥ್ರ ಎದ್ದು ನಿಂತು ಮಾತನಾಡಿದರು.

ಶ್ರೀ ಎಸ್. ಬಂಗಾರಪ್ಪ. — ಮೊದಲೇ ನೀವು ಆ ರೀತಿ ಹೇಳುವುದಕ್ಕೆ ಹೋಗಬೇಡಿ. ಅಂತಹದ್ದು ಹೇಳುವುದಿದ್ದರೆ ಅದನ್ನು ಕೊನೆಗೆ ಇಟ್ಟುಕೊಳ್ಳಿ. ಮೊದಲೇ ಆ ರೀತಿ ಹೇಳಿ ಬಿಟ್ಟರೆ ಯಾರಿಗೆ ತಾನೇ ಕೋಪ ಬರುವುದಿಲ್ಲ ?

ಅಧ್ಯಕ್ಷರು. — ಮಾನ್ಯ ಬಂಗಾರಪ್ಪನವರೇ, ಸ್ವಲ್ಪ ಸಮಾಧಾನ ಮಾಡಿಕೊಳ್ಳಿ.

ಶ್ರೀ ಆರ್. ಎನ್. ನಾಯಕ್. — ಕೊಲೆ ಪ್ರತಿದಿನ ನಡೆಯುತ್ತಿವೆಯೇ ? ಹಾಗಿದ್ದರೆ ಒಪ್ಪಿಕೊಳ್ಳಿ. ಈ ರಾಜ್ಯದಲ್ಲಿ ೪ ಕೋಟಿ ಜನರಿದ್ದಾರೆ.....

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಅಧ್ಯಕ್ಷರೇ, ಈ ರೀತಿ ಮಾನ್ಯ ಸಚಿವರು ಉತ್ತರ ಕೊಟ್ಟರೆ ಮಾನ್ಯ ಧರ್ಮಸಿಂಗ್‌ರವರಿಗೆ ಸಿಟ್ಟು ಬಂದರೆ ತಾವು ಮಾನ್ಯತೆ ಮಾಡಬೇಕಾಗುತ್ತದೆ, ಏಕೆಂದರೆ ಅವರಿಗೆ ಸಿಟ್ಟು ಬಂದಿರುತ್ತದೆ.

ಅಧ್ಯಕ್ಷರು. — ನೀವು ಅವರಿಗೆ ಸಮಾಧಾನ ಮಾಡಿ.

ಶ್ರೀ ಎಸ್. ಬಂಗಾರಪ್ಪ. — ಧರ್ಮಸಿಂಗ್‌ರವರಿಗೆ ಸಿಟ್ಟು ಬಂದರೆ ಅದು ಕಾನೂನು ಚೌಕಟ್ಟಿನಲ್ಲಿ ಬಂದಿದೆ ಎಂದು ತಾವು ತಿಳಿದುಕೊಳ್ಳಬೇಕು.

ಶ್ರೀ ಎಂ. ರಾಮಪ್ಪ. — ಮಾನ್ಯ ಅಧ್ಯಕ್ಷರೇ, ನನ್ನ ಪ್ರಶ್ನೆಗೆ ಉತ್ತರ ಕೊಡುವುದಕ್ಕೆ ಸಂಬಂಧಪಟ್ಟ ಮಂತ್ರಿಗಳೇ ಇಲ್ಲ.

ಅಧ್ಯಕ್ಷರು. — ಉತ್ತರವನ್ನು ತಮಗೆ ಅನಂತರ ತರಿಸಿಕೊಡುತ್ತೇನೆ.

(ಗೊಂದಲ)

ಅಧ್ಯಕ್ಷರು. — ತಾವು ಪ್ರಶ್ನೆಯನ್ನು ಕೇಳಿ.....

ಶ್ರೀ ಕೆ. ಮಲ್ಲಪ್ಪ. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ರಾಮಪ್ಪನವರು....

ಶ್ರೀ ಎಂ. ರಾಮಪ್ಪ. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಲ್ಲಪ್ಪನವರು ನನ್ನ ಬಗ್ಗೆ ಏನೋ ಹೇಳುತ್ತಿದ್ದಾರೆ....

ಅಧ್ಯಕ್ಷರು. — ನೀವು ಇಬ್ಬರೂ ಮಾತನಾಡಿದ್ದು ರೆಕಾರ್ಡ್‌ಗೆ ಹೋಗುವುದಿಲ್ಲ. ರಾಮಪ್ಪನವರೇ ನಿಮ್ಮ ಪ್ರಶ್ನೆಯನ್ನು ಓದಿ ಹೇಳಿ.

(೮) ತಂಗಭದ್ರ ಮೇಲ್ಮಂಡಿ ಕಾಲುವೆಯನ್ನು ಮುಚ್ಚಿರುವುದರಿಂದ ರೈತರಿಗೆ ಉಂಟಾಗಿರುವ ತೊಂದರೆ

ಶ್ರೀ ಎಂ. ರಾಮಪ್ಪ. — ನಾನು ಬರೆದು ಕೊಟ್ಟಿರುವುದಕ್ಕಿಂತಲೂ ಕಡಿಮೆ ಮಾತಿನಲ್ಲಿ ಹೇಳುತ್ತೇನೆ ನಮಗೆ ಯಾವಾಗಲೂ ಮಾರ್ಚ್‌ಯವರೆಗೆ ತಂಗಭದ್ರ ಮೇಲ್ಮಂಡಿಯಿಂದ ನೀರು ಕೊಡುತ್ತಿದ್ದುದು....

ಅಧ್ಯಕ್ಷರು. — ತಾವು ಏನು ನೋಟೀಸನ್ನು ಕಳುಹಿಸಿಕೊಟ್ಟಿದ್ದೀರಿ ಅದನ್ನು ಓದಿ ಹೇಳಿ.